

DEĊIŻJONI TA' IMPLIMENTAZZJONI TAL-KUMMISSJONI (UE) 2018/1137**tal-10 ta' Awwissu 2018****dwar is-supervizzjoni, il-kontrolli tas-saħħa tal-pjanti u l-miżuri li għandhom jittiehdu rigward il-materjal tal-ippakkjar tal-injam għat-trasport ta' prodotti li joriginaw minn ċerti pajjiżi terzi***(notifikata bid-dokument C(2018) 5245)*

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità ⁽¹⁾, u b'mod partikolari t-tielet u r-raba' sentenza tal-Artikolu 16(3) tagħha,

Billi:

- (1) Id-Deciżjoni ta' Implimentazzjoni 2013/92/UE ⁽²⁾ tistipula l-kontrolli tas-saħħa tal-pjanti u l-miżuri li għandhom jittiehdu rigward il-materjal tal-ippakkjar tal-injam li bħalissa jintuża fit-trasport ta' prodotti speċifikati li joriginaw fiċ-Ċina L-Artikoli 1 sa 4 ta' dik id-Deciżjoni jiskadu fil-31 ta' Lulju 2018.
- (2) Il-kontrolli tas-saħħa tal-pjanti mwettqa mill-Istati Membri abbażi ta' dik id-Deciżjoni, kif ukoll tal-Artikolu 13a tad-Direttiva 2000/29/KE, urew li l-materjal tal-ippakkjar tal-injam li jintuża fit-trasport ta' ċerti prodotti li joriginaw mill-Belarus u ċ-Ċina ("il-prodotti speċifikati") ma kinux konformi mar-rekwiżiti tal-Unjoni dwar l-immarrar tal-materjal tal-ippakkjar tal-injam kif stabbilit fil-punt 2 tat-Taqsima I tal-Parti A tal-Parti A tal-Anness IV tad-Direttiva 2000/29/KE, u f'xi każijiet kien ukoll infestat minn organiżmi ta' hsara elenkati fil-Parti A tal-Anness I ta' dik id-Direttiva.
- (3) Sabiex tiġi żgurata thejjija aħjar tal-awtoritajiet li jwettqu kontrolli rispettivi tas-saħħa tal-pjanti, jenhtieg li l-awtoritajiet tal-ajruport, l-awtoritajiet tal-portijiet, awtoritajiet oħra responsabbli mill-kontroll tal-moviment ta' oġġetti jew kwalunkwe operatur professjonist involut fl-importazzjoni tal-prodotti speċifikati akkumpanjati minn materjal tal-ippakkjar tal-injam, malli jkunu jafu dwar il-wasla imminenti ta' dak il-materjal tal-ippakkjar tal-injam, jagħtu avvizz tiegħu bil-quddiem lill-uffiċċju doganali fil-punt tad-dhul u lill-korp uffiċjali responsabbli tal-punt tad-dhul.
- (4) Jenhtieg li l-materjal tal-ippakkjar tal-injam tal-kunsinni tal-prodotti speċifikati jkun soġġett għall-kontrolli tas-saħħa tal-pjanti fuq bażi regolari. Jenhtieg li l-Istati Membri jiddefinixxu r-rata ta' materjal tal-ippakkjar tal-injam tal-prodotti speċifikati soġġetti għal kontrolli tas-saħħa tal-pjanti. Jenhtieg li dik ir-rata ma tkunx inqas minn 1 % tal-materjal importat tal-ippakkjar tal-injam tal-prodotti speċifikati, sabiex jiġi żgurat li l-kampjun rappreżentattiv ikun iċċekkjat.
- (5) Jenhtieg li l-materjal tal-ippakkjar tal-injam, kif ukoll prodotti speċifikati, ikunu soġġetti għar-regoli tal-Unjoni dwar is-supervizzjoni doganali sakemm jitlestew dawn il-kontrolli tas-saħħa tal-pjanti, sabiex jiġi żgurat li l-moviment liberu tagħhom fit-territorju tal-Unjoni ma jintroduci l-ebda riskju fitosanitarju.
- (6) Jenhtieg li l-kontrolli tas-saħħa tal-pjanti jsiru fil-punt tad-dhul fl-Unjoni jew fil-post tad-destinazzjoni approvata għal dak l-għan mill-korp uffiċjali responsabbli, sabiex ikun żgurat li daww il-kontrolli jitwettqu fil-facilitajiet l-aktar xierqa.
- (7) Meta l-kontrolli tas-saħħa tal-pjanti jsiru fil-post tad-destinazzjoni, u dawn juru li ma jkunx hemm konformità mal-punt 2 tat-Taqsima I tal-Parti A tal-Anness IV tad-Direttiva 2000/29/KE, jew li l-materjal tal-ippakkjar tal-injam instab infestat minn organiżmi ta' hsara elenkati fil-Parti A tal-Anness I ta' dik id-Direttiva, jenhtieg li l-Istat Membru kkonċernat jittratta kif xieraq il-materjal rispettiv tal-ippakkjar tal-injam u jeqirdu b'mod immedjat, sabiex tiġi żgurata l-protezzjoni fitosanitarja tat-territorju tal-Unjoni.
- (8) Jenhtieg li l-Istati Membri jinnotifikaw lill-Kummissjoni dwar in-numru u r-rizultati tal-kontrolli tas-saħħa tal-pjanti mwettqa skont din id-Deciżjoni permezz ta' mudell speċifiku tar-rappurtar elettroniku.

⁽¹⁾ ĠUL 169, 10.7.2000, p. 1.⁽²⁾ Id-Deciżjoni ta' Implimentazzjoni tal-Kummissjoni 2013/92/UE tat-18 ta' Frar 2013 dwar is-supervizzjoni, il-kontrolli tas-saħħa tal-pjanti u l-miżuri li għandhom jittiehdu rigward il-materjal tal-ippakkjar tal-injam li bħalissa jintuża fit-trasport ta' prodotti speċifikati li joriginaw fiċ-Ċina (GU L 47, 20.2.2013, p. 74).

- (9) L-esperjenza tal-kontrolli tas-sahha tal-pjanti mwettqa sa issa turi li, biex jinghataw aktar dettalji dwar l-interċettazzjonijiet irregistrati fuq il-materjal tal-ippakkjar tal-injam lill-organizzazzjonijiet nazzjonali għall-protezzjoni tal-pjanti ta' dawk il-pajjiżi terzi, huwa neċessarju li l-Istati Membri jirrapportaw kwalunkwe informazzjoni meħtieġa sabiex jidentifikaw is-sorsi ta' mmarrar mhux affidabbli jew mhux korrett.
- (10) Jenhtieg li din id-Deciżjoni tapplika mill-1 ta' Ottubru 2018, sabiex tippermetti zmien xieraq għall-korpi uffiċjali responsabbli u l-operaturi professjonisti biex jadattaw għad-dispożizzjonijiet il-godda.
- (11) Sabiex ikun żgurat li l-ebda lakuna ġuridika sseħħ sa dik id-data, jenhtieg li l-Artikoli 1 sa 4 tad-Deciżjoni ta' Implimentazzjoni 2013/92/UE, li jiskadu fil-31 ta' Lulju 2018, japplikaw sat-30 ta' Settembru 2018.
- (12) Għall-fini ta' ċarezza ġuridika, jenhtieg li d-Deciżjoni ta' Implimentazzjoni 2013/92/UE tithassar mill-1 ta' Ottubru 2018, li hija d-data tal-applikazzjoni ta' din id-Deciżjoni.
- (13) Jenhtieg li din id-Deciżjoni tapplika sat-30 ta' Ġunju 2020, sabiex tippermetti l-adozzjoni sa dak iż-żmien tal-miżuri meħtieġa kif inhu xieraq.
- (14) Il-miżuri previsti f'din id-Deciżjoni huma konformi mal-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DIN ID-DIRETTIVA:

Artikolu 1

Definizzjonijiet

Għall-finijiet ta' din id-deciżjoni, japplikaw id-definizzjonijiet li ġejjin:

- (a) "materjal tal-ippakkjar tal-injam" tfisser injam jew prodotti tal-injam li jintużaw biex jirrinfurzaw, jiproteġu jew iġorru xi prodott, fil-forma ta' kontenituri tal-ippakkjar, kaxxi, ċestuni, ċilindri u ppakkjar simili, palits, palits f'forma ta' kaxxi u twavel ohrajn għat-tagħbija, għub tal-palits u padding tal-injam, kemm jekk jintużaw realment fit-trasport ta' oġġetti ta' kull tip u kemm jekk le; huwa eskluż l-injam ipproċessat li jkun manifatturat bil-kolla, bis-shana jew bil-pressjoni jew b'tahlit ta' dawn, u l-materjal tal-ippakkjar magħmul kollu kemm hu mill-injam b'6 mm hxuna jew anqas.
- (b) "prodotti speċifikati" tfisser prodotti li joriġinaw fil-Belarus jew fiċ-Ċina importati fl-Unjoni li huma rinfurzati jew protetti minn materjal tal-ippakkjar tal-injam jew jingarru fih, bil-kodiċijiet tan-Nomenklatura Magħquda (NM) jew il-kodiċijiet TARIC elenkati fl-Anness I ta' din id-Deciżjoni u li jissodisfaw id-deskrizzjonijiet stabbiliti fl-Anness I tar-Regolament tal-Kunsill (KEE) Nru 2658/87 ⁽¹⁾;
- (c) "kunsinna" tfisser kwantità ta' oġġetti koperti b'dokument uniku li huwa meħtieġ għall-formalitajiet doganali jew għal formalitajiet ohrajn;
- (d) "operatur professjonist" tfisser kwalunkwe persuna, irregolata bil-liġi pubblika jew privata, involuta professjonalment u legalment responsabbli għall-introduzzjoni fit-territorju tal-Unjoni ta' materjal tal-ippakkjar tal-injam.

Artikolu 2

Supervizjoni

Mill-hin tad-dhul fit-territorju doganali, il-materjal tal-ippakkjar tal-injam ta' kull kunsinna tal-prodotti speċifikati għandu jkun soġġett għas-supervizjoni doganali skont l-Artikolu 134 tar-Regolament (UE) Nru 952/2013 tal-Parlament Ewropew u tal-Kunsill ⁽²⁾ u għas-supervizjoni mill-korpi uffiċjali responsabbli kif imsemmi fl-Artikolu 13(1) tad-Direttiva 2000/29/KE.

Il-materjal tal-ippakkjar tal-injam u l-prodotti speċifikati jistgħu jitpoġġew biss skont xi waħda mill-proċeduri doganali kif speċifikati fil-punt 16(a) u (b) tal-Artikolu 5 tar-Regolament (UE) Nru 952/2013 bl-eċċezzjoni tal-proċeduri speċjali msemmija fl-Artikolu 210(a) u (b) ta' dak ir-Regolament, jekk ikunu tlestew il-kontrolli tas-sahha tal-pjanti kif speċifikati fl-Artikolu 4 ta' din id-Deciżjoni.

⁽¹⁾ Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1).

⁽²⁾ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠU L 269, 10.10.2013, p. 1).

*Artikolu 3***Notifika bil-quddiem tal-materjal tal-ippakkjar tal-injam**

L-awtoritajiet tal-ajruport, l-awtoritajiet tal-port, awtoritajiet oħra responsabbli mill-kontroll tal-moviment ta' oġġetti jew kwalunkwe operatur professjonist involut fl-importazzjoni tal-prodotti speċifikati akkumpanjati minn materjal tal-ippakkjar tal-injam, għandhom, malli jkunu jafu bil-wasla imminenti ta' dak il-materjal tal-ippakkjar tal-injam, jagħtu notifika bil-quddiem lill-uffiċċju doganali fil-punt tad-dhul jew lill-korp uffiċjali responsabbli tal-punt tad-dhul.

*Artikolu 4***Kontrolli tas-saħha tal-pjanti**

Il-materjal tal-ippakkjar tal-injam tal-kunsinni tal-prodotti speċifikati għandu jkun soġġett għall-kontrolli tas-saħha tal-pjanti previsti fl-Artikolu 13a(1)(b)(iii) tad-Direttiva 2000/29/KE fuq bażi regolari, biex ikun ikkonfermat li l-materjal tal-ippakkjar tal-injam jissodisfa r-rekwiżiti stabbiliti fil-punti 2 tat-Taqsima I tal-Parti A tal-Anness IV tad-Direttiva 2000/29/KE.

Abbażi tar-riskji identifikati għas-saħha tal-pjanti, l-Istati Membri għandhom jiddefinixxu r-rata ta' materjal tal-ippakkjar tal-injam tal-prodotti speċifikati soġġett għall-kontrolli tas-saħha tal-pjanti. Din ir-rata ma għandhiex tkun inqas minn 1 % tal-kunsinni tal-prodotti speċifikati. Sakemm jitlestew il-kontrolli, dak il-materjal tal-ippakkjar tal-injam u l-prodotti speċifikati rispettivi għandhom jibqgħu taħt is-superviżjoni tad-dwana skont l-Artikolu 134 tar-Regolament (UE) Nru 952/2013 kif ukoll għas-superviżjoni mill-korp uffiċjali responsabbli.

Il-kontrolli tas-saħha tal-pjanti għandhom isiru fil-punt tad-dhul fl-Unjoni jew fil-post tad-destinazzjoni approvat għal dak il-fini mill-korp uffiċjali responsabbli.

*Artikolu 5***Miżuri f'każ ta' nuqqas ta' konformità**

F'każ li l-kontrolli tas-saħha tal-pjanti msemmija fl-Artikolu 4 juru li ma hemmx konformità mal-punt (2) tat-Taqsima I tal-Parti A tal-Anness IV tad-Direttiva 2000/29/KE jew li l-materjal tal-ippakkjar tal-injam instab infestat mill-organizmi ta' ħsara elenkati fil-Parti A tal-Anness I ta' dik id-Direttiva, l-Istat Membru kkonċernat għandu minnufih jissogġetta l-materjal tal-ippakkjar tal-injam mhux konformi għal waħda mill-miżuri stipulati fl-Artikolu 13c(7) ta' dik id-Direttiva.

Meta t-tali nuqqas ta' konformità jew meta l-iskoperta tat-tali infestazzjoni hija konkluża fil-post ta' destinazzjoni, kif imsemmi fl-Artikolu 4 ta' din id-Deciżjoni, l-Istat Membru kkonċernat għandu jiżgura li l-materjal tal-ippakkjar tal-injam rispettiv jinqered minnufih. Qabel ma ssir dik il-qedra, il-materjal tal-ippakkjar tal-injam għandu jiġi ttrattat biex ikun żgurat li l-ebda riskju fitosanitarji jsehh matul u wara li jinqered.

*Artikolu 6***Rappurtar**

Mingħajr preġudizzju għad-Direttiva tal-Kummissjoni 94/3/KE⁽¹⁾, l-Istati Membri għandhom jinnotifikaw lill-Kummissjoni bin-numru u r-riżultati tal-kontrolli tas-saħha tal-pjanti mwettqa skont din id-Deciżjoni bl-użu tal-mudell tar-rappurtar elettroniku speċifikat fl-Anness II ta' din id-Deciżjoni sad-dati li ġejjin:

- (a) sal-31 ta' Ottubru 2019 għall-perjodu mill-1 ta' Ottubru 2018 sat-30 ta' Settembru 2019;
- (b) sal-31 ta' Marzu 2020 għall-perjodu mill-1 ta' Ottubru 2019 sad-29 ta' Frar 2020.

*Artikolu 7***Emenda tad-Deciżjoni ta' Implimentazzjoni tal-Kummissjoni 2013/92/UE**

It-tieni paragrafu tal-Artikolu 7 tad-Deciżjoni ta' Implimentazzjoni 2013/92/UE huwa sostitwit b'dan li ġej:

“L-Artikoli 1 sa 4 għandhom japplikaw sat-30 ta' Settembru 2018”.

⁽¹⁾ Id-Direttiva tal-Kummissjoni 94/3/KE tal-21 ta' Jannar 1994 li tistabbilixxi proċedura għan-notifika ta' interċettazzjoni ta' kunsinna jew organizzmu jikkawżaw ħsara minn pajjiżi terzi u li jkun ta' periklu fitosanitarju imminenti (GU L 32, 5.2.1994, p. 37).

*Artikolu 8***Thassir tad-Deciżjoni ta' Implimentazzjoni tal-Kummissjoni 2013/92/UE**

Id-Deciżjoni ta' Implimentazzjoni 2013/92/UE hija mhassra b'seħħ mill-1 ta' Ottubru 2018.

*Artikolu 9***Applikazzjoni**

L-Artikoli 1 sa 6 għandhom japplikaw mill-1 ta' Ottubru 2018.

Din id-Deciżjoni għandha tapplika sat-30 ta' Ġunju 2020.

*Artikolu 10***Destinatarji**

Din id-Deciżjoni hija indirizzata lill-Istati Membri.

Magħmul fi Brussell, l-10 ta' Awwissu 2018.

Għall-Kummissjoni
Vytenis ANDRIUKAITIS
Membru tal-Kummissjoni

ANNEX I

PRODOTTI SPECIFIKATI

2514 00 00	Lavanja, kemm jekk mirquma minghajr finezza jew sempliċiment maqtugħa, permezz ta' ssegar jew mod ieħor, fi blokki jew f'ċangaturi ta' forma rettangolari (inkluża kwadra) u kemm jekk le
2515	Irham, travertina, ecaussine u ġebbla kalkaruża ohra għall-monumenti jew għall-kostruzzjoni ta' gravità speċifika fid-dieher ta' 2,5 jew iżjed, u alabastru, kemm jekk mirqumin minghajr finezza jew sempliċiment maqtugħin, permezz ta' ssegar jew mod ieħor, fi blokki jew f'ċangaturi ta' forma rettangolari (inkluża kwadra) u kemm jekk le
2516	Granit, porfirju, bażalt, blat sedimentarju gres u ġebbla ohra għall-monumenti jew għall-kostruzzjoni, kemm jekk mirqumin minghajr finezza jew sempliċiment maqtugħin, permezz ta' ssegar jew mod ieħor, fi blokki jew f'ċangaturi ta' forma rettangolari (inkluża kwadra) u kemm jekk le
4401	Injam għall-fjuwil, f'forma ta' zkuk, zkuk ħoxnin, friegħi, qatet ta' ghesieleg jew forom simili; injam f'laqx jew fraq; serratura u skart u fdal tal-injam, kemm jekk magħqudin fi zkuk, briquettes, gerbub jew forom simili u kemm jekk le
4415	Kontenituri tal-ippakkjar, kaxxi, ċestuni, ċilindri u ppakkjar simili, tal-injam; rukkelli kbar tal-injam għall-kejbils; palits, palits f'forma ta' kaxxi u twavel oħrajn għat-tagħbija, tal-injam għenuq tal-palits tal-injam (hlief kontenituri mfassla u mghammra speċjalment għal mod ta' trasport wiehed jew aktar)
4415 20	palits, palits f'forma ta' kaxxi u twavel oħrajn għat-tagħbija, tal-injam għenuq tal-palits tal-injam (hlief kontenituri mfassla u mghammra speċjalment għal mod ta' trasport wiehed jew aktar)
4415 20 90	palits f'forma ta' kaxxi u twavel oħrajn għat-tagħbija, tal-injam (hlief kontenituri mfassla u mghammra speċjalment għal mod ta' trasport wiehed jew aktar: palits ċatti u għenuq tal-palits)
4415 20 20	Palits u għenuq tal-palits, tal-injam
4418	Xogħol ta' injam għall-bennejja, inklużi pannelli tal-injam ċellulari, pavimenti tal-art immuntati, madumiet "shingles" u "shakes" għas-soqfa, tal-injam (hlief pannelli tal-plywood, blokki, strixxi u freggi għall-pavimenti tal-parkè, mhux immuntati, u binjiet prefabbrikati)
4421	Ogġetti ohra tal-injam, mhux speċifikati x'imkien ieħor
6501 00	Forum tal-kpiepel, oqfsa tal-kpiepel u barnużi tal-feltru, la jekk magħfusin għall-forma u lanqas bil-faldi maħdumin; "plateaux" u "manchons", inklużi manchons bil-qasma, tal-feltru
6801 00 00	Ċangaturi tal-pavimenti, għazez u ċangar, ta' ġebbla naturali (hlief lavanja)
6802	Ġebbla maħduma għall-monumenti jew għall-bini (hlief lavanja) u ogġetti tagħha, hlief ogġetti tal-intestatura 6801; kubi tal-mużajk u bħalhom, ta' ġebbla naturali (inkluża lavanja), fuq blocking jew le; ħbub, laqx u trab, ta' ġebbla naturali, ikkuluriti b'mod artifiċjali (inkluża lavanja)
6803 00	Lavanja maħduma u ogġetti tal-lavanja jew tal-lavanja agglomerata (hlief granuli, żrar u trab, kubi tal-mużajk u ogġetti simili tal-lavanja, lapsijiet tal-lavanja, u lavanji jew bords lesti għall-użu b'učuħ għall-kitba jew għat-tpiġija)
6810	Ogġetti tas-siment, tal-konkrit jew tal-ġebbla artifiċjali, rafforzati jew le
6811 40	Ogġetti tas-siment tal-asbestos, tas-siment tal-fibra taċ-ċelluloża jew simili, li fihom l-asbestos
6902 00	Brikks, blokki, madumiet refrattarji u ogġetti refrattarji taċ-ċeramika simili għall-kostruzzjoni, hlief dawk ta' komposti ta' fossili silicikużi jew ta' fuħhar silicikuż simili
6904 00	Brikks taċ-ċeramika għall-kostruzzjoni, blokki għall-pavimenti tal-art, madumiet ta' rifuż jew tal-mili u ogġetti simili, mhux refrattarji

6905 00	Madumiet għat-tisqif, irjus taċ-ċmieni, għotjien taċ-ċmieni (cowls), kondjuwits taċ-ċmieni, tiżjin arkitettoniku u oġġetti oħrajn taċ-ċeramika għall-kostruzzjoni
6906 00	Pajpijiet, kondjuwits, imwieżeb u tagħmir tal-pajpijiet taċ-ċeramika (hlief komposti ta' fossili silicikużi jew oġġetti silicikużi simili, oġġetti refrattarji taċ-ċeramika, kondjuwits taċ-ċmieni, pajpijiet immanifatturati speċifikament għal-laboratorji, tubi u fittings ta' iżolament u pajpijiet oħrajn għal skopijiet eletrotekniċi)
6907	Ġangaturi u pavimenti taċ-ċeramika, madum għall-qigħan taċ-ċmieni jew għall-hitani; kubi tal-mużajk taċ-ċeramika u oġġetti simili, fuq rinforz jew le (hlief komposti tal-fossili silicikużi jew fuhħar silicikuż simili, oġġetti refrattarji, madumiet adattati apposta bħala mats tal-mejda, oġġetti ornamenti u madumiet immanifatturati speċifikament għall-istufi)
6912 00 83	Oġġetti tad-dar u tal-kamra tal-banju, tal-fuhħar (hlief pożati u reċipjenti għal fuq il-mejda, oġġetti tal-kċina, banjijiet, bidejiet, sinkijiet u stallazzjonijiet sanitarji simili, statwetti u oġġetti ornamenti oħra, borom, vażetti, damiġġjani u reċipjenti simili għat-trasport jew għall-imballaġġ ta' oġġetti)
6912 00 23	pożati u reċipjenti għal fuq il-mejda, oġġetti tal-kċina, tal-fuhħar (hlief statwetti u oġġetti ornamenti oħrajn, borom, vażetti, damiġġjani u reċipjenti simili għat-trasport jew għall-imballaġġ ta' oġġetti, u mtieħen tal-kafè u mtieħen tal-hwawar bir-reċipjenti magħmulin miċ-ċeramika u bil-partijiet għat-thaddim magħmulin mill-metall)
7210	Prodotti laminati ċatti tal-hadid jew tal-azzar mhux illigat, b'wisa' ta' ≥ 600 mm, illaminati fis-shana jew fil-kiesah "kesha mnaqqs", miksijin, indurati jew koperti
7313 00	Barbed wire tal-hadid jew tal-azzar; wajer mibrum f'crieki jew singlu ċatt, imxewwek jew le, u wajer doppju mibrum ħafif, ta' tip użat għaċ-ċnut, tal-hadid jew tal-azzar
7317 00	Imsiemer, taċċi, drawing pins, imsiemer korrugati, stejpls u oġġetti simili tal-hadid jew tal-azzar, bl-irjus ta' materjal ieħor jew le (hlief tali oġġetti b'irjus tar-ram u stejpls fi strixxi)
7318	Viti, boltijiet, skorfini, coach screws (viti b'irjus eżagonali biex jiddawwru bi spanner), gancijiet bil-kamin, rivits, kavi, woxers, inkluzi woxers bil-molla, u oġġetti simili, tal-hadid jew tal-azzar (hlief viti, waqqafa, plaggijiet u oġġetti simili, bil-kamin)
7415	Imsiemer, taċċi, drawing pins, stejpls u oħrajn simili oġġetti, tar-ram jew b'xaftijiet tal-hadid jew tal-azzar u rjus tar-ram, viti, boltijiet, skorfini, gancijiet bil-kamin, rivits, kavi, woxers "inkluzi woxers bil-molla" u oġġetti simili, tar-ram (hlief stejpls fi strixxi, u lag screws, plaggijiet, tappijiet tal-btieti u oġġetti simili, bil-kamin)
8101 96	Wajer tat-tungstenu
8102 96	Wajer tal-molibdenu
8205 90 10	Inkwini tal-kapsa; foroġ li jingarru; moli tal-idejn jew li jithaddmu bil-pedala bl-oqfsa tagħhom
8465 93	Moli, magni tal-ixkatlar jew tal-illostrar għax-xogħol fuq injam, sufra, għadma, lasktu iebes, plastik iebes jew materjali ibsin simili (hlief magni għall-ħdim bl-idejn u magni għall-iċċentralizzar tax-xogħol bil-magna)
4504 90 80	Sufra agglomerata, b'sustanza li tgħaqad jew mingħajrha, u oġġetti tas-sufra agglomerata (hlief ilbies għar-riglejn u partijiet tagħhom, suletti ta' ġewwa, li jistgħu jitneħhew jew le; ilbies għar-ras u partijiet tiegħu; plaggijiet u divizuri għall-iskrataċ tas-snieter; gugarelli, loġhob u tagħmir sportiv u partijiet tagħhom; blokok, pjanċi, folji jew strixxi; madumiet ta' kull għamla; ċilindri solidi, inkluzi diski; sufri u tappijiet)
4823 90 85	Karta, kartun, wadding taċ-ċelluloża u xbieki tal-fibri taċ-ċelluloża, fi strixxi jew frombli tal-wisa' ≤ 36 cm, f'folji kwadri jew rettangolari, bl-ebda naħa ma tkun > 36 cm fi stat mhux mitwi, jew maqtugħa f'forom minbarra rettangolari jew kwadri, u oġġetti tal-polpa tal-karta, karta, wadding taċ-ċelluloża jew xbieki tal-fibri taċ-ċelluloża, mhux speċifikati xi mkien ieħor
6912 00 83	Oġġetti tad-dar u tal-kamra tal-banju, tal-fuhħar (hlief pożati u reċipjenti għal fuq il-mejda, oġġetti tal-kċina, banjijiet, bidejiet, sinkijiet u stallazzjonijiet sanitarji simili, statwetti u oġġetti ornamenti oħra, borom, vażetti, damiġġjani u reċipjenti simili għat-trasport jew għall-imballaġġ ta' oġġetti)

7108 13 80	Deheb, inkluż deheb miksi bil-platinu, f'forom semimanifatturati, għal skopijiet mhux monetarji (hlief folji u strixxi bil-hxuna, mingħajr ebda rinforz, ta' > 0,15 mm u pjanci, staneg, vireg, wajers u sezzjonijiet)
7110 19 80	Platinu f'forom semimanifatturati (hlief folji u strippi skont il-hxuna, mingħajr ebda rinforz, ta' > 0,15 mm u pjanci, staneg, vireg, wajers u sezzjonijiet)
7304 31 20	Tubi ta' preċiżjoni, mingħajr saldatura, b'taqsuma trasversali tonda, tal-hadid jew tal-azzar mhux illigat, miġbudin fil-kiesah jew illaminati fil-kiesah "kesha mnaqqsa" (hlief pajpijiet tal-linja ta' tip użat għall-linji tal-pajpijiet taż-żejt jew tal-gass jew kejsing u tubi ta' tip użat għat-thaffir għaž-żejt jew għall-gass)
7304 41 00	Tubi, pajpijiet u profili vojta, mingħajr gongituri, b'taqsuma trasversali tonda, tal-istainless steel, miġbudin fil-kiesah jew illaminati fil-kiesah "kesha mnaqqsa" (hlief pajpijiet tal-linja ta' tip użat għas-sistemi tal-pajpijiet taż-żejt jew tal-gass jew kejsing u tubi ta' tip użat għat-thaffir għaž-żejt jew għall-gass)
8407 33 20	Magni bil-pistuni ta' tqabbid bl-ispark b'moviment alternat, ta' tip użat għal vetturi tal-kapitlu 87, ta' kapacità ċilindrika > 250 cm ³ iżda ≤ 500 cm ³
8407 33 80	Magni bil-pistuni ta' tqabbid bl-ispark b'moviment alternat, ta' tip użat għal vetturi tal-kapitlu 87, ta' kapacità ċilindrika > 500 cm ³ iżda ≤ 1 000 cm ³
8424 49 10	Sprejers ta' prodotti agrikoli jew ortikulturali likwidi/fi trab iddisinjati biex jitwahhal fuq trattur jew jinġibed minnu
8424 82 90	Apparati mekkaniċi agrikoli jew ortikulturali, kemm jekk jithaddmu bl-idejn kif ukoll jekk le, għall-projezzjoni jew id-dispersjoni ta' likwidi jew trabijiet (hlief apparati għall-bexx u għat-tisqija)
8424 89 40	Apparati mekkaniċi għax-xhit, it-tixrid jew it-traxxix ta' likwidi jew trabijiet, ta' tip użat biss jew prinċipalment għall-manifattura ta' ċirkwiti stampati jew assemblaġġi ta' ċirkwiti stampati
8424 89 70	Apparati mekkaniċi, kemm jekk jithaddmu bl-idejn kif ukoll jekk le, għax-xhit, it-tixrid jew it-traxxix ta' likwidi jew trabijiet, mhux speċifikati x'imkien ieħor.
8467 29 51	Angle grinders li jintużaw għax-xogħol bl-idejn, b'mutur elettriku awtoinkorporat, li jaħdmu b'sors estern tal-enerġija
8544 19 00	Wajer tat-tkebbib għall-użu fl-elettriku, ta' materjal minbarra tar-ram, iżolat
8544 49 91	Wajer u kejbils tal-elettriku, għal vultaġġ ≤ 1 000 V, iżolati, mhux mġhammrin b'konnetturi, b'wajers kondutturi individwali b'dijametru > 0,51 mm, mhux speċifikat x'imkien ieħor
8708 30 10	Brekjijiet u servobrekjijiet u l-partijiet tagħhom, għall-assemblaġġ industrijali ta': tratturi, vetturi tat-triq u vetturi bil-mutur ikkontrollati minn persuni fit-triq u mhux minn sewwieqa ddisinjati b'mod partikolari għat-trasport ta' persuni, vetturi għat-trasport ta' oġġetti b'magna bil-pistuni bil-kombustjoni interna "magna diżil jew semidiżil" ≤ 2 500 cm ³ jew b'magna bil-pistuni interni ta' tqabbid bl-ispark ≤ 2 800 cm ³ , vetturi bil-mutur għal skopijiet speċjali tal-intestatura 8705, mhux speċifikati x'imkien ieħor
8708 40 20	Gerboksis u partijiet tagħhom, għall-assemblaġġ industrijali ta': tratturi, vetturi tat-triq u vetturi bil-mutur ikkontrollati minn persuni fit-triq u mhux minn sewwieqa ddisinjati b'mod partikolari għat-trasport ta' persuni, vetturi għat-trasport ta' oġġetti b'magna bil-pistuni b'kombustjoni interna "magna diżil jew semidiżil" b'kapacità ċilindrika ta' ≤ 2 500 cm ³ jew b'magna bil-pistuni b'kombustjoni interna ta' tqabbid bl-ispark b'kapacità ċilindrata ta' ≤ 2 800 cm ³ , vetturi bil-mutur għal skopijiet speċjali tal-intestatura 8705, mhux speċifikati x'imkien ieħor
8708 91 20	Radjaturi u partijiet tagħhom, għall-assemblaġġ industrijali ta': tratturi, vetturi tat-triq u vetturi bil-mutur ikkontrollati minn persuni fit-triq u mhux minn sewwieqa ddisinjati b'mod partikolari għat-trasport ta' persuni, vetturi għat-trasport ta' oġġetti b'magna bil-pistuni b'kombustjoni interna "magna diżil jew semidiżil" b'kapacità ċilindrika ta' ≤ 2 500 cm ³ jew b'magna bil-pistuni b'kombustjoni interna ta' tqabbid bl-ispark b'kapacità ċilindrata ta' ≤ 2 800 cm ³ , vetturi bil-mutur għal skopijiet speċjali tal-intestatura 8705, mhux speċifikati x'imkien ieħor
8708 92 20	Sajlensers "mufflers" u pajpijiet tal-egżost, u partijiet tagħhom, għall-assemblaġġ industrijali ta': tratturi, vetturi tat-triq u vetturi bil-mutur ikkontrollati minn persuni fit-triq u mhux minn sewwieqa ddisinjati b'mod partikolari għat-trasport ta' persuni, vetturi għat-trasport ta' oġġetti b'magna bil-pistuni b'kombustjoni interna "magna diżil jew semidiżil" b'kapacità ċilindrika ta' ≤ 2 500 cm ³ jew b'magna bil-pistuni b'kombustjoni interna ta' tqabbid bl-ispark b'kapacità ċilindrata ta' ≤ 2 800 cm ³ , vetturi bil-mutur għal skopijiet speċjali tal-intestatura 8705, mhux speċifikati x'imkien ieħor

ANNEX II

IL-MUDELL GHAR-RAPPURTAR IMSEMMI FL-ARTIKOLU 6

Rapport dwar il-kontrolli fitosanitari għall-importazzjoni ta' materjal tal-ippakkjar tal-injam ta' kull kunsinna tal-prodotti speċifikati li joriginaw fil-Belarus u fiċ-Ċina

Perjodu ta' rappurtar:

Stat Membru li qed jirrapporta:

Punti tad-dhul involuti:	Postijiet ta' spezzjoni:	L-għadd ta' kunsinni spezzjonati fil-post tad-destinazzjoni: L-għadd ta' kunsinni spezzjonati fil-punt tad-dhul:
Kodiċi tan-Nomenklatura Magħquda:		
L-għadd ta' kunsinni li jidhlu fl-Unjoni permezz tal-Istat Membru li qed jirrapporta		
L-għadd ta' kunsinni spezzjonati		
Li minnhom In-numru ta' kunsinni b'materjal tal-ippakkjar tal-injam konformi		
Li minnhom In-numru ta' kunsinni interċettati b'materjal għall-ippakkjar tal-injam mhux konformi		
— Li minnhom, għandhom organizzu ta' hsara u ma għandhomx marka konformi mal-ISPM15 (jekk joghġbok ipprovdni analiżi dettaljata għal kull organizzu li jagħmel il-hsara u jekk il-marka hijiex nieqsa jew mhux korretta)		
— Li minnhom, għandhom organizzu ta' hsara u marka konformi mal-ISPM15 (jekk joghġbok agħti d-dettalji għal kull organizzu li jagħmel il-hsara) Jekk joghġbok agħti l-kodiċi tal-pajjiz, il-kodiċi tal-produttur/tal-fornitur tat-trattament u l-kodiċi tat-trattament tal-marka/i ISPM 15		
— Li minnhom, mingħajr marka konformi mal-ISPM15 biss (jekk joghġbok agħti d-dettalji għal marka nieqsa u għal marka żbaljata)		
% ta' prodotti speċifikati vverifikati (min-numru totali ta' kunsinni)		